

علی گڑھ مسلم یونیورسٹی، ایک ہدف

افتخار گیلانی

۱۸۵۷ء کی ناکام جنگ آزادی اور مغلیہ سلطنت کے خاتمے کے بعد جب مسلمان بے کسی اور کسمپرسی کے دور سے گزر رہے تھے، تو دہلی کے اجیری گیٹ پر واقع دہلی مدرسہ (حال اینگلو عربک اسکول) کے استاد مولوی مملوک علی نانوتویؒ (۱۷۸۸ء-۷ اکتوبر ۱۸۵۱ء) کے دو شاگردوں نے قوم کو اعتماد دلوانے کی نیت سے دہلی کو خیر باد کہہ کر دو الگ سستوں میں دوشہرہ آفاق اداروں کی بنیاد رکھی۔ اگرچہ مسلمانوں کو دوبارہ باختیار بنانے کے لیے تعلیم کو ذریعہ بنانے پر وہ متفق تھے، مگر اس کے نظام اور طریق کار پر ان میں اختلاف رائے تھا۔ مغربی اتر پردیش کے قصبہ شمالی میں علما کے قتل عام سے پریشان مولانا محمد قاسم نانوتویؒ (۱۸۳۳ء-۱۸۸۰ء) نے ۱۸۶۶ء میں سہارن پور کی طرف کوچ کر کے دیوبند کے مقام پر انار کے ایک پیڑ کے نیچے دارالعلوم قائم کیا۔ جو آج اپنی آن بان اور شان کے ساتھ قائم ہے اور جنوبی ایشیا میں اُم المدارس کا درجہ رکھتا ہے۔

مولانا محمد قاسم نانوتویؒ مسلمانوں کی دینی ضرورتوں کی تکمیل کے ساتھ ساتھ مغربی تہذیب و اقتدار کا مقابلہ کرنے کے لیے ایک نظریاتی حصار تیار کرنے کی لگن میں تھے۔ اس کے دس سال بعد مولانا مملوک علیؒ کے دوسرے شاگرد سرسید احمد خانؒ (۱۸۱۸ء-۱۸۹۸ء) نے دہلی کے جنوب میں ۲۵۰ کلومیٹر دور ۱۸۷۷ء میں برطانوی حکومت کی مدد سے اوکسفرڈ اور کیمبرج کی طرز پر ایک کالج کی بنیاد رکھی، جس کی پاداش میں انھیں کفر کے فتوؤں سے بھی نوازا گیا۔ اسی کالج کو بعد ازاں ۱۹۲۰ء میں علی گڑھ مسلم یونیورسٹی کا درجہ دیا گیا۔ سرسید احمد مذہبی شناخت کو برقرار رکھتے ہوئے مسلمانوں میں تعلیمی بیداری اور سائنسی مزاج پیدا کرنا چاہتے تھے، اور ساتھ ہی ان کو مغرب کے ساتھ مکالمے کے قابل بنانا چاہتے تھے۔ دین اسلام کی تعبیر کے حوالے سے سرسید کی اپروچ

مضحکہ خیز مگر قومی تعمیر حوالے سے قابلِ فہم تھی۔ اسی لیے دینی حوالے سے سرسید کہیں دکھائی نہیں دیتے مگر قومی درد کے حوالے سے اپنی پہچان رکھتے ہیں۔ اپنی تاسیس سے لے کر آج تک مسلمانوں کو درپیش سیاسی اور سماجی چیلنجوں کا مقابلہ کرنے کے لیے دونوں درس گاہوں، یعنی دارالعلوم اسلامیہ دیوبند اور علی گڑھ مسلم یونیورسٹی کا لائحہ عمل متضاد اور متضارب رہا ہے۔

مغربی علوم پر دسترس رکھنے والے علی گڑھ کے اسکارلر نے ۲۰ ویں صدی کے اوائل ہی میں شراکتِ اقتدار کا مطالبہ کیا اور پھر آل انڈیا مسلم لیگ کی سیاسی جدوجہد اور تحریک پاکستان کے لیے راہ ہموار کی۔ دوسری طرف دیوبند کے بعض فارغ التحصیل اسکارلر نے پاور اسٹرکچر یا پور پولیٹکس میں مرکزی کردار ڈھونڈنے کے بجائے انڈین نیشنل کانگریس کے سیکولرزم پر بھروسہ کرنے کو ترجیح دی۔ اگست ۱۹۴۷ء میں انگریز سے آزادی کے بعد دیوبندی علما کی تنظیم جمعیت العلماء ہند تو ۱۹۹۲ء میں بابر مسجد کی شہادت تک ایک طرح سے کانگریس کی ذیلی تنظیم کی طرح کام کرتی رہی ہے۔ ان کے اکابرین کو اس کے عوض اقتدار میں نہیں، مگر اقتدار کی راہداریوں میں کچھ وزن پایا، جیسے راجہ سبھا میں کچھ مدت کے لیے نمایندگی وغیرہ۔ ان عہدوں کا کتنا فائدہ عام مسلمان کو ہوا، اس کا پول ۲۰۰۶ء میں جسٹس راجندر پچر کمیٹی نے کھول دیا۔

مغرب کے مشہور علمی اداروں کی طرز پر ایک ہزار ایکڑ پر محیط علی گڑھ مسلم یونیورسٹی میں فی الوقت ۳۰ ہزار طالب علم زیر تعلیم ہیں۔ ۱۱ ہزار کے قریب اکیڈمک اور نان اکیڈمک اسٹاف ۳۵۰ مختلف کورسز پڑھانے میں معاونت کرتے ہیں۔ علی گڑھ ریلوے اسٹیشن کے مغرب میں سول لائنز کے بعد پورا علاقہ ہی یونیورسٹی کے نام سے موسوم ہے، جہاں سابق پروفیسرز کی کالونیوں کے ساتھ ساتھ دیگر علاقوں کے متمول مسلمان بھی بس گئے ہیں۔ یہ شاید بھارت میں واحد جگہ ہے، جہاں مسلمانوں کی عظمت رفتہ اور ان کا عظیم الشان ماضی ایک فلم کی طرح چلتا پھرتا نظر آتا ہے۔ یہاں کا اسکارلر اپنی مسلم شناخت کے ساتھ ساتھ عصری علوم میں بھی خاصی دسترس رکھتا ہے۔ بھارت کے اعلیٰ تعلیمی اداروں میں معیار کے حوالے سے اس کی رینٹنگ ساتویں نمبر پر ہے۔ اس کا میڈیکل کالج نویں مقام پر ہے۔ بس اسی وجہ سے یہ ادارہ برہمن نسل پرستوں کی آنکھوں میں کانٹے کی طرح کھٹکتا ہے۔ کبھی اس ادارے کی مسلم شناخت کو ختم کرنے کی سازش کی جاتی ہے

اور کبھی کسی معمولی واقعے کو بڑھا چڑھا کر پیش کر کے ایسا تاثر دیا جاتا ہے کہ یہ یونیورسٹی بھارتی سلامتی کے لیے خطرہ ہے۔

مجھے یہ بات اچھی یاد ہے کہ مسلم یونیورسٹی رابطہ عامہ کے سابق افسر راحت ابرار کے کمرے میں صبح سویرے ہندی اخبارات اور چینل کے نمائندے آدھسکتے تھے۔ چائے نوش کرتے ہوئے وہ کہتے تھے کہ: ”ہمارے آفس سے دباؤ ہے کہ یونیورسٹی سے کوئی ترقی پھڑکتی خبر لانی ہے، جس کو نمک مرچ لگا کر مشتہر کرنا ہے“۔ حالیہ قضیہ بھی کچھ اسی سلسلے کی کڑی ہے۔ ۱۹۳۸ء سے علی گڑھ مسلم یونیورسٹی اسٹوڈنٹس یونین کے دفتر میں بانی پاکستان قائد اعظم محمد علی جناح کی آویزاں تصویر اچانک قابل اعتراض ہو گئی۔ فرقہ پرست تنظیموں نے مقامی ممبر پارلیمنٹ کی شہ پر تشدد اور ہنگامے کیے، حتیٰ کہ یونیورسٹی میں گھس کر بے دردی سے مسلم طلبہ کو نشانہ بنایا اور ڈیوٹی پر موجود پولیس متنازع دیکھتی رہ گئی۔

چند سال قبل میں شملہ کے انڈین انسٹیٹیوٹ آف ایڈوانس اسٹڈیز کے ایک پروگرام میں مدعو تھا۔ وائسرائے ہاؤس میں بنائے گئے اس ادارے کے ایک ہال میں بھی قائد اعظم کی ایسی ہی ایک تصویر آویزاں ہے۔ پارلیمنٹ اور دہلی کے تین مورتی ہاؤس میں بھی جنگ آزادی کے رہنماؤں کے ساتھ قائد اعظم کی تصویر آویزاں ہے۔ علی گڑھ کو نشانہ بنانے کا مقصد صرف یہی ہے کہ زہیندر مودی کی دوسری انگ کے لیے فضا تیار کی جائے۔ بی جے پی کو جب بھی اپنی شکست نظر آتی ہے تو وہ ماحول کو مسلم دشمنی پر مبنی فرقہ وارانہ رنگ دینے اور ہندوؤں کی ہمدردی حاصل کرنے کی کوشش کرتی ہے۔

بعض معروف مسلمان شخصیات اس یلغار سے ہلکلا کر یونیورسٹی کے ذمہ داران کو مشورہ دے رہی ہیں کہ وہ حالات کی بہتری اور ادارے کے مفاد کی خاطر اس تصویر کو ہٹا دیں۔ صحافی شمس تبریز قاسمی سوال کرتے ہیں کہ: ”کیا تصویر ہٹا دینے سے تنازع ختم ہو جائے گا؟ کیا نسل پرست برہمنوں کی جانب سے مستقبل میں کسی اور معاملے کو لے کر ادارے پر حملہ نہیں کیا جائے گا؟ اسی لیے یہ بھی معلوم کرنا ہوگا کہ بی جے پی کو تکلیف محمد علی جناح کی تصویر سے ہے یا اے ایم یو کے وجود سے؟ وہاں تعلیم حاصل کرنے والے مسلم طلبہ سے یا مسلمانوں کی تعلیمی و معاشی ترقی سے؟“

یہ امر واقعہ ہے کہ ان کا اگلا اعتراض یونیورسٹی کے نام میں شامل لفظ 'مسلم' پر ہوگا۔ ویسے بھی بی جے پی کو اعتراض ہے کہ ایک سیکولر اور جمہوری ملک میں کسی تعلیمی ادارے کا نام کسی ایک مذہب کے نام پر نہیں ہو سکتا، جس کے اخراجات حکومت ادا کرتی ہو۔ آئندہ جلد یا بدیر ان کا اعتراض کیמپس میں موجود مساجد پر ہوگا۔

۲۰۱۵ء میں ہی وزیر اعظم نریندر مودی کی حکومت نے اپنا زعفرانی نظریاتی رنگ دکھاتے ہوئے سپریم کورٹ میں کہا تھا کہ: ”علی گڑھ مسلم یونیورسٹی ایک اقلیتی ادارہ نہیں ہے“۔ بھارت میں اعلیٰ تعلیمی اداروں میں مسلمانوں کا تناسب ویسے بھی سب سے نیچے ہے۔ اسکولوں میں داخل ہونے والے ۱۰۰ بچوں میں سے صرف گیارہ اعلیٰ تعلیم تک پہنچ پاتے ہیں، جب کہ ہندوؤں میں یہ تعداد ۲۰ فی صد ہے۔ اس صورت حال میں اگر اس کا اقلیتی کردار چھن جاتا ہے تو مسلمانوں کی تعداد اور بھی کم ہو جائے گی۔ اس وقت علی گڑھ اور دہلی کے جامعہ ملیہ اسلامیہ میں ۵۰ فی صد نشستیں مسلمان طلبہ کے لیے مختص ہوتی ہیں۔ مزید دل چسپ پہلو یہ دیکھیے کہ بھارتی انٹارنی جنرل نے سپریم کورٹ میں کہا: ”ایک سیکولر ریاست میں مرکزی حکومت کیسے ایک اقلیتی ادارہ قائم کر سکتی ہے؟“ گویا جو سیکولرزم بی جے پی اور آر ایس ایس کے نزدیک ناپسندیدہ شے ہے، اقلیتوں کے آئینی حقوق سلب کرنے کے لیے اسی قابل نفرت اصطلاح کا سہارا بھی لیا جا رہا ہے۔ چند برس قبل اس وقت کے وائس چانسلر صبغت اللہ فاروقی نے مجھے بتایا تھا کہ: گذشتہ کانگریس حکومت نے بھی اس ادارے کو کافی نقصان پہنچایا۔ ان کے مطابق ۵۳۵ کروڑ روپے کی سالانہ گرانٹ میں سے ۹۵ فی صد تنخواہوں وغیرہ پر صرف ہو جاتی ہے اور ایک قلیل رقم ریسرچ اور دوسرے کاموں کے لیے بچتی ہے۔ اور تو اور گذشتہ حکومت نے کیرالا، مغربی بنگال، مہاراشٹر اور بہار میں علی گڑھ یونیورسٹی کے کیمپس بنانے کا اعلان کیا، جن کے اخراجات اسی گرانٹ سے پورے کرنے ہیں۔

بہر حال، علی گڑھ مسلم یونیورسٹی کی تاریخی حیثیت ختم کرنے کی کوشش کا یہ پہلا موقع نہیں ہے۔ ۱۹۶۰ء کے عشرے میں اس وقت کے وزیر تعلیم ایم سی چھاگلہ نے پارلیمنٹ میں ایک قانون لا کر اس کا اقلیتی کردار ختم کروایا، جس کو ۱۹۶۷ء میں سپریم کورٹ کی تائید حاصل ہوئی۔ بڑی جدوجہد کے بعد ۱۹۸۱ء میں بھارتی وزیر اعظم اندرا گاندھی کی حکومت نے قانون سازی کے ذریعے اقلیتی

کردار کو بحال کیا۔ پھر اسی پارلیمانی ایکٹ میں ایک نقص تلاش کر کے ۲۰ اکتوبر ۲۰۰۵ء کو الہ آباد ہائی کورٹ نے فیصلہ سنایا کہ یہ اقلیتی ادارہ نہیں ہے۔ لیکن یونیورسٹی اور تب من موہن سنگھ حکومت نے اس کو سپریم کورٹ میں چیلنج کر دیا اور ابھی تک یہ مقدمہ زیر سماعت ہے۔ اس تنازعے میں بھارتی مسلمانوں کے لیے خیر کا ایک پہلو بھی چھپا ہے۔ پچھلے ۷۰ برسوں سے بھارت میں مسلم طبقے کو ایک طرح سے تقسیم کا ذمہ دار ٹھہرا کر دائمی احساسِ جرم میں مبتلا کیے رکھا گیا ہے۔ اس معاملے میں سیکولر کانگریس اور ہندو نسل پرست آریس ایس کا موقف یکساں ہے۔ جہاں تقسیم اور اس کے محرکات پر کہیں بحث چھڑ گئی، دونوں تنظیمیں اکٹھا ہو کر اس کو دبانے میں لگ جاتی ہیں۔

بی جے پی کے معتدل مزاج لیڈر جسونت سنگھ نے جب: *Jinnah: India, Partition, Independence* کتاب لکھ کر تقسیم کے محرکات سے پردہ اٹھایا تو آریس ایس اور کانگریس دونوں نے یک جا ہو کر ان کو سیاست سے ہی کنارہ کشی پر مجبور کر دیا۔ پھر بی جے پی کے سابق صدر لال کشن ایڈوانی کا حال بھی ایسا ہی کیا۔

وقت آ گیا ہے کہ مسلمان اور مسلم قائدین، تاریخ کے درتے کچھ کھول کر تقسیم ہند اور انگریز سے آزادی کے دوران ہندو کردار پر کھل کر بحث کریں اور ان سبھی ہندو لیڈروں کو بے نقاب کریں، جنہوں نے مسلمانوں کو بے وقعت کرنے کی قسم کھا رکھی تھی اور جن کی ہٹ دھرمی نے تقسیم کے علاوہ کوئی دوسرا راستہ نہیں چھوڑا تھا۔ وہ مسلمانوں کے ساتھ وہی سلوک کرنا چاہتے تھے، جو انہوں نے بدھ مت، جین مت اور سکھوں وغیرہ کے ساتھ کیا ہے۔ اسی برہمنی ذہنیت نے ہر اس انقلابی، مذہبی یا روحانی تحریک کو نگلا ہے، جس نے بھی زعفرانی جارحیت کو چیلنج کرنے کی ہمت کی ہو۔ ان کی نیت صرف یہ تھی کہ مسلمانوں کے اندر سے وہ جو ہر کھینچ لیا جائے، جو انہیں زندہ اور بے باک رکھتا ہے۔ بس یہی ایک چیز ہے، جس سے ہندو نسل پرست عنقریب (Monster) پیچ و تاب کھا رہا ہے اور شکار پھانسنے کے نئے نئے منصوبے بناتا رہا ہے۔ مسلمانوں کو معتب بنانے کے لیے انہیں بھارت میں دائمی احساسِ جرم میں مبتلا رکھا گیا ہے، تاکہ وہ اپنے حقوق کا مطالبہ نہ کر سکیں۔ سیکولر کانگریس کو خدشہ ہے کہ اگر یہ بحث چھڑ گئی تو نہ صرف اس کے کھوکھلے سیکولرزم کا جامہ اتر جائے گا، بلکہ اس کے لیڈروں کا پول بھی کھل جائے گا۔

مصطفیٰ رحیم

ﷺ

اللہ تعالیٰ

وَلَقَدْ تَكُونُوا الْقُرْآنَ لِلَّذِي كُنْ قَهْلَ صَوْنِ هَذَا كُنْ (الفتح: 22)

ہم نے اس قرآن کو نصیحت کے لئے آسان و ریجنادیا ہے، پھر کیا ہے کوئی نصیحت قبول کرنے والا۔

قرآن کا ترجمہ، تفسیر، ترویج، 10 دن میں پلغ قرآن میں

قرآن، دین کی دعوت ہے، قرآن میں وہ کیا ہے پناہ میں

قرآن میں وہ کیا ہے قرآن میں دعوت و ترویج قرآن کی سب سے بڑی بات

آئیں!

۱۰ روزہ دعوتی و تربیتی نور ہدایت کورس
برائے مرد و خواتین

☆ ہر ماہ یکم سے 10 تاریخ تک ☆

خواتین کے لئے
الگ رہائش

سمولت

قیام مفت
تفہیم مفت
طعام مفت افراد کے لئے
بڑھادارہ

اہلیت

تاخرہ قرآن پڑھاوار
پڑھاوار یا ان پڑھاوار
ہر کسبہ کے شائق رہنے والا
حرکت کر سکا ہے۔

بمقام

مرکز نور ہدایت
دھامراہ ضلع لاڑکانہ

مرکز نور ہدایت دھامراہ۔۔۔ لاڑکانہ شہر سے روتھ روڈ پر صرف 08 کلومیٹر کے فاصلے پر

اکاؤنٹ برائے عطیات: اکاؤنٹ نمبر 1459-4 اور اکاؤنٹ نمبر 1459-4 برانچ کوڈ 0111
نیشنل بینک آف پاکستان روتھ روڈ پر برانچ، ضلع لاڑکانہ (سندھ)

سوپر سٹ

مصلحہ برائے خواتین
دکتر حافظہ سعید احمد دھامراہ

محمد عاشق دھامراہ ایڈووکیٹ
0331-3410223
0301-2079122

بانی مرکز نور ہدایت
مدرس و معلم

پروفیسر حافظہ سعید احمد دھامراہ
0331-3917607
0300-9415495

رمضان المبارک میں دورہ قرآن، دورہ ترجمہ قرآن، دورہ تفسیر قرآن اور خلاصہ قرآن کے لیے مفید

تمام 114 سورتوں کا زمانہ نزول، مرکزی مضمون، کلیدی الفاظ و مضامین پر مشتمل

خلیل الرحمان چشتی کی نہایت مفید کتاب

قرآنی سورتوں کا نظم جلی

قواعد زبان قرآن

کانیا ایڈیشن شائع ہو گیا ہے
اور دیگر کتب دستیاب ہیں۔ آرڈر آج ہی بک کروائیں
اس کے علاوہ

اسلام آباد: موبائل نمبر 0300 55 60 900, 0346 50 02 504

دارالکتب السلفیہ غنی سٹریٹ اردو بازار، لاہور۔ رابطہ نمبر: 0333 43 34 804, 0423 73 61 505

ادارہ معارف اسلامی: اسلامی بک سنٹر ڈی 35، بلاک 5، فیڈرل بی ایریا کراچی

رابطہ نمبر: 0321 38 44 511 موبائل نمبر (021) 36 80 9201, 36 34 9840